

'రాగమయి'

శ్రీ విజయ - రాఘవ

(గతసంచిక తరువాయి)

నుందరమ్మకు మరింత దుఃఖం పొంగివచ్చింది. రాగమయికి యేంతో చలేడు.

“కష్టాలెప్పుడూ యిలా వుంటాయా అమ్మా! మన మనుకొన్నామా యిలా అవుతామని. అక్కయ్యకు కులాసా చిక్కగానే యేదోవిధంగా కొంత వరకు బాగుపడతాం” అని ఓదార్చింది రాగమయి కొంతసేపటికి.

శ్యామనుందరి పంతులమ్మగారు వుండి సంఘాదించిన వైకమంతా, తన మందులికి, యింట్లో సాదర ఖర్చుకి అయిపోతోంది. ఆ నాటి కానాటికి కష్టాలు గట్టిపడుతున్నాయి. రాగమయి ప్రయివేటు చెప్పడం మొదలు పెట్టింది. నుందరమ్మకు, శ్యామనుందరి జీవితం గుర్తొచ్చినప్పుడల్లా “ఎలా పెళ్ళికావడం? యీ రోగం వున్నదాన్ని ఎవరు పెళ్ళిచేసుకొంటారు? యేమిటో యీ కర్మం, ఎంతకాలం యిలా అనుభవించాలా!” యిలాంటి బాధలు రోజు రోజుకి పెరిగి లెగలెంపులు కాకుండా వుండేది కాదుగదా! లెగని గొలుసులా తయారయ్యేది.

రఘునాథం విషయంలో శ్యామనుందరి పూర్తిగా విడిపోయింది. రాగమయికి మాత్రం ప్రతి నిమిష నిమిషానికి గుర్తుకొస్తున్నాడు. యీ సంగతి శ్యామనుందరికి తెలుసు. అయితే “ఈ సంగతుల్ని గురించి అడే పనిగా ఆలోచించబోకు” అని యెన్నడూ శ్యామనుందరి మందలించలేదు. ఒకటి, రెండుసార్లు రాగమయి, “రఘునాథంకి వుత్తెరాలు వ్రాస్తా నక్కయ్యా విలుంటే యేభయ్యా! అరవయ్యా పంపమని” అని అడిగింది. శ్యామనుందరి విలువలేని చిరునవ్వునవ్వి “ఆ విషయంతప్ప మరేదైసావ్రాయి. నేనంత బాధపడను” అంది.

రాగమయికి ఆ మాట తృప్తికాలేదు. నుందరమ్మతో ప్రస్తావించింది. “అక్కయ్యోమంది?”

అన్నది నుందరమ్మ. శ్యామనుందరి అన్నమాట నుందరమ్మనిన్న తరువాత “ఆ మాటను గురించి యెందుకింకా ఆలోచన. అటువంటి ఆపేక్షలన్నీ అణగార్యకోవడం నుంచి” అంది. రాగమయి ఆ రాత్రీ రఘునాథాన్ని తలుపుకొని వెక్కి వెక్కి యేడ్చింది. నుందరమ్మ పుడు చాలాసేపు బ్రతిమలాడింది. ఎన్నో సంగతులు యీ పరిస్థితిమీద చెప్పకొచ్చింది. రాగమయి యేదో తాత్కాలికంగా వూరుకొంది. శ్యామనుందరి జబ్బు నానాటికి తగ్గ స్థాయిలోకి వస్తోందని, సరియైన ఆహారం తృప్తిగా యివ్వాలని కృష్ణమోహన్ చెప్పిననాటిరాత్రీ నుందరమ్మ, రాగమయిల హృదయాల్లో ఆనందం చిగిరించింది. కృష్ణమోహన్ యీ మాట చెప్పడానికి తనింటికొస్తాడని యిద్దరూ అనుకోలేదు. కృష్ణమోహన్ మళ్లా జట్కాయెక్కడానికి వెళ్ళబోతుండగా - రాగమయి దగ్గరగా వెళ్ళి - “డాక్టరుగారూ! యీ బల్తాయి తీసికోండి” - అంటూ చేతుల్లోవుంచిన ముస్కారంచేసింది. కృష్ణమోహన్ కి రఘునాథం జ్ఞాపక మొచ్చి చిరునవ్వు నవ్వుకొని రాగమయి వంక చూస్తూ “ఫరవాలేదులేమ్మ” అన్నాడు. “కాదు డాక్టరుగారూ! మీ మేలు మరిచిపోలేము. యింత కన్నా యిప్పుడేమీ, మీ కిమ్మకోలేం” అని కంట నీరెట్టుకొంది. కృష్ణమోహన్ మెల్లగా ఆమె యిచ్చిన బల్తాయిని చూస్తూ “పెళ్ళొస్తా రాగమయీ! మీ అక్కయ్యకేం ఫరవాలేదు. నే చెప్పినట్లు మాత్రం చేయండి” అని బండిలో వెళ్ళిపోయాడు.

రాగమయి వోడీ పమిటచెంగుతో కళ్లనీళ్లడ్డుకొంది. ఆ మర్నాడు శ్యామనుందరి దగ్గరకు వుత్సాహంతో వచ్చి-

“ఎలావుండక్కయ్యా!” అని అడిగింది. “డాక్టరుగారేమన్నాడు” - అంది శ్యామనుందరి.

“చెప్పినట్లు జాగ్రత్తగా ఆహారం అదీ యిస్తుండవచ్చును” - అంటూ జరిగిందంతా చెప్పింది. శ్యామసుందరి కళ్లు మూసుకొని కృష్ణమోహన్ కి నమస్కారం పెట్టుకొంది మనస్సులో. రాగమయి తరువాత యింటికిచ్చేసింది.

ఆ నాడు ఆదివారం. ఆసుపత్రికి వెళ్ళు. కృష్ణమోహన్ ఒంటరిగా కూర్చొని యేదో చదువుకొంటున్నాడు గదిలో. రాగమయి వచ్చినట్లు జవాను తెల్పగానే ఆ పాశానే లేచివచ్చి - “లోపలికిరా రాగమయీ!” అని ఆప్యాయంగా పిల్చాడు. రాగమయి కృష్ణమోహన్ యింటికిరావడం యిదే మొదటిసారి. ఇల్లు తెలుసుగాని, యిదివరలో యెన్నడూ రావలసినపని కలగలేదు. రాగమయి లోపలికివచ్చి నిలబడింది. కృష్ణమోహన్ బల్లమీద చేతిలోవున్న పుస్తకాన్ని వుంచుతూ - “నుంచున్నావేమీ! కూర్చోక” అన్నాడు.

రాగమయి దగ్గరలోవున్న కుర్చీలో కూర్చొంది. కృష్ణమోహన్ తన మంచమీద కూర్చొన్నాడు. రాగమయి ఒకసారి మాత్రం అతను తనవైపు చూడకుండావున్న సమయంలో పరీక్షగా చూసింది. ఇంతలో కృష్ణమోహన్ - “ఎందుకమ్మా! వచ్చావ్?” అని మృదువుగా అడిగాడు.

రాగమయి సిగ్గుపడి తలవంచుకొంది. ఇంతలో లోపల్నుంచి కుర్రాడొకడు కాఫీ తెచ్చి రాగమయి ముందుంచాడు.

“తీసుకో రాగమయీ!” అన్నాడు చిర్నవృత్తో.

“అలవాటులేదండీ!” అంది సన్నగా.

“ఫరవాలేదులేమ్మా! తీసుకో! ఒకసారి త్రాగితే అదే అలవాటయిపోతుంది” అన్నాడు.

రాగమయి మెడలకుండా కూర్చొంది. “సిగ్గుపడుతోందేమో” అని గ్రహించి బయటికి వెళ్ళి అటూ-యిటూ పచార్లు చేయసాగాడు. రాగమయికి కాఫీ అలవాటులేకపోలేదు. అయితే తీవ్రతలో మార్పులు

రావడంతో కాఫీలాంటి విలాస వస్తువుల్ని ఆదరించడం మానేసింది.

కాఫీత్రాగి గాజుబల్లమీద వుంచిన గ్లాసు చప్పడు వినగానే కృష్ణమోహన్ తాపీగా అడుగులో అడుగు వేసుకొంటూ లోపలికి వచ్చేశాడు.

రాగమయి లేచి నిలబడింది.

“కూర్చో - కూర్చో! లేవడం దేనికి!” అన్నాడు. రాగమయి కొంచెంసేపు నిశ్శబ్దంగా కూర్చొనివుంది. కృష్ణమోహన్ కి ఎందుకొచ్చిందో తెలుసుకోవాలనిపించింది. రాగమయిని అస్పత్రిలో చాలాసార్లు చూశాడుగాని, యీ రోజునవున్న రూపంలో చూడలేదు. మనిషి తేటగా - కష్టాల్లోంచి గట్టెక్కిన దానిలా కనిపించి “యీ అందాన్ని యింతకాలం యొక్కడ దాచివుంచుకొన్నావ్” అనే భావంతోచేలా కృష్ణమోహన్ కి ఆశ్చర్యం కల్గింది. సిగ్ లెట్ ముట్టించుకొంటూ - “ఏదో పని మీద వచ్చావనుకోంటాను” అన్నాడు. రాగమయి వంచినతల యెత్తంది.

కృష్ణమోహన్ మామూలుగానే మాళాడు. రాగమయికి మాట్లాడుదామనిపించింది.

“ఒకసారి అక్కయ్య! మీ దగ్గరకు వెళ్ళి కనబడి రమ్మంది. అందుకొచ్చా” అంది.

“నా దగ్గరకా! ఎందుకూ!” అన్నాడు.

“ఇది యిచ్చి రమ్మంది” అని కుర్చీలోంచి లేచి వెళ్ళి కృష్ణమోహన్ కిచ్చి నిలుచుంది.

“ఏమిటిది?” అని దానిని పరీశీలించిచూశాడు. విప్పకుండానే అదేమిటో గ్రహించాడు.

“ఎందుకమ్మా! యింతక్రమ. యిదేదో తన వద్దే వుంచుకోమన్నాననిచెప్పి. ఫరవాలేదులే, నేనేమీ అనుకోనేవాణ్ణిగాడు. పైగా వాసాంత మందులేవీ వాడలేదు. రోగులు బీదవాళ్ళై, రోగాలతో బాధపడుతుంటే, డాక్టర్లు సహాయపడకపోతే పరులవరాదరిస్తారు! భగవంతుని దయవల్ల ఆందరం

బాగుండాలిగాని, లాంఛనాలు పుచ్చుకొంటే వచ్చే లాభాలేమున్నాయి” అంటూ కృష్ణమోహన్ చెప్పకుపోతూండగా - రాగమయికి ఆనందం కట్టలు తెగ పొర్లింది. ఇంతలో కృష్ణమోహన్ లేచి ఆకవరు రాగమయిముందువున్న బల్లమీద వుంచుతూ “బాగ్రత్తగా మీ వద్దే వుంచుకొండి! దీనికింత క్రమపడి రావాలా” అని చిరునవ్వు నవ్వుకొన్నాడు.

రాగమయికి “ఎంత మంచివారు డాక్టరుగారు” అనిపించింది హృదయంలో.

కృష్ణమోహన్ సిగరెట్టుపాగ వాడుల్తూ - “బాగ్రత్తగా ఆహారం తీసుకొంటోందా ఆక్కయ్య” అని అడిగాడు.

రాగమయి వెడదాసునే అభిప్రాయంతో లేచి “ఆ...” అంది.

కృష్ణమోహన్ అదికనిపెట్టి “వెడతానా”! అని అడిగాడు.

“అవునండీ!” - అంది రాగమయి.

“అయితే మీతో ఒక్క విషయం అందామను కొంటున్నాను.” అన్నాడు.

“ఏమిటి?” అన్నట్లు చూసింది.

“కృష్ణమోహన్ కూడాలేచి -

“వీలయితే ఒక్కసారి మీ అమ్మ గార్ని రమ్మన్నా నని చెప్పుతారా!” అన్నాడు.

రాగమయికి ఆమాటచెప్పడం తేలికనిపించింది - “అలాగే చెబుతానండీ! యివారే రమ్మంటారా!” అని అడిగింది.

“వీలయితే ...” అన్నాడు క్లుప్తంగా -

రాగమయి “అట్లాగేనండీ” నంటూ కవరు చేత్తో బట్టుకొని యింటి ముఖం పట్టింది -

సుందరమ్మ సంతారం వెళ్లిన రెండునెలలకు రాఘునాథం యింటికి తాళంపేసి, భూమి కవులు కిచ్చి ఉద్యోగనిమిత్తం వెళ్లిపోయాడు. ఆరు నెలలు అయినా రఘునాథం సుందరమ్మకు వుత్తరం వ్రాయలేదు. సుందరమ్మగాని, శ్యామ సుందరిగాని, రాగమయిగాని, రఘునాథంగురించి మాటఅసందర్భంలో అనుకోవడమేగాని, అతని క్షేమ సమాచారాలు తెలుసుకోవాలనే యిచ్చులోలేరు. మనస్సులో అయితే వుంది. కాని బంధవులు - లోకంవంక చూసి జడిసిపోవలసి వస్తోంది.

రాగమయి రఘునాథాన్ని తల్చుకోకుండా అన్నంతినదని సుందరమ్మకూ తెలుసు - శ్యామ సుందరికీ తెలుసు. ఒక్క సంచత్కరం అయ్యేటప్పటికి రఘునాథం దృష్టి వుద్యోగంలోకి బాగా చొచ్చుకు పోయింది. యితరంగా అలోచించవలసిన విషయా లేమీ అతనికి పట్టుపడటంలేదు. బాత్రిగా ఆధ్యాసే పోయింది. రాగమయి తలపుకొచ్చిన రోజు ఒక పండుగ గావుండేది. ఆరోజున ఆఫీసుకి సెలవు పెట్టేద్దామా! అనిపించేది. వెంటనే తను పడుతున్న ఆనందాన్ని గురించి వుత్తరం వ్రాసేద్దామా! అనిపించేది. కాని అంతలో మనసు యిట్టపడేదిగాదు. “ఏమొగం పెట్టు కొని వ్రాస్తాను” అని అనిపించేది. “వివాహం కాకుండా యింత కాలం ఎందుకువున్నావని నలుగు రయిదుగురు స్నేహితులు గుచ్చిగుచ్చి అడిగారు ఆఫీసులో ఒకసారి. అప్పుడు వాళ్లకేమీ సమాధానం తృప్తిగాచెప్పలేక పోయాడు రఘునాథం.

“చేసిన సహాయాలన్నీ మరిచిపోయిందా సుంద రమ్మ” అని ఒకసారి నెలవురోజున బాధగా ఆలో కుండుకొని ఖేదపడ్డాడు. అంతలోకే నాలిక్కారు కున్నాడు “నేను యిలా వుద్యోగం చేస్తూన్నానని యే కొద్దిమందికో తెలుసునని” రఘునాథం వూహించాడు. ‘రాగమయి’కూడా తనంటే యింత విముఖత యెందుకు చూపుతోందో అర్థంకాలేదు.

తల్లినిగాని, అక్కయ్యనిగాని యెదిరించే మనస్సు రాగమయిదిగాదు. తన్నుగురించిన విషయాల్ని బ్రతికి వంత కాలం తెలుసుకోకుండా వుండాలని, నా యీ బాంధవ్యాన్ని పూర్తిగా విడనాడుకోవాలని నుండ రమ్మత్తయ్య శ్యామసుందరి అనుకొంటే అంతగా బాధ వుండదు. రాగమయి మాత్రం మనస్సుర్తిగా అనుకొంటే యిక బ్రతికి ఎవర్ని వుద్దరించడం? ఇది ప్రబలితే ప్రాణాల్ని కూడా తీయగలదు. చివరకు మూడు సంవత్సరాలూ యిలాంటి పరిస్థితుల్లో సత మతమవుతూనే కీవితాన్ని గడిపాడు రఘునాథం.

నాల్గో సంవత్సరంలో రఘునాథానికి 'శుభలేఖ' ఒకటి అందింది. ఒక్కసారిగా ఆశ్చర్య పడ్డాడు. "వెళ్లికి వెళ్లడం అనేది మానేదా!" అనేది బాగా ఆలోచించాడు. వెళ్లకపోతే తన్ను నిందించబడడానికి బలమైన కారణాలులేవు. శ్యామసుందరి రాలేదనుకొన్నా అంత బాధలేదు. కాని సుందరమ్మ

అనుకొంటే మాత్రం ద్రోహంచేసినవాడినవుతాను. రాగమయి తప్పకుండా మొగంచాటుచేస్తుంది. పరిస్థితులప్పుడు మరోరూపంలో వివమిస్తాయి. ఏం చేయడం? కర్తవ్యం మరియెలా? కాని సంతోషం చేసింది. "శ్యామసుందరి బ్రతికి బాగుపడింది. యిక సుందరమ్మ సంసారం బాగుపడినట్లే" అని గడవిన మూడుసంవత్సరాలూ తనకూ - సుందరమ్మ సంసారానికి యెటువంటి బాంధవ్యం పెరక్కపోగా, మాతాత్మగా శ్యామసుందరి వెళ్లికి రమ్మనమని శుభ లేఖ రావడంలో యేదో విపరీత పరిణామం వచ్చిందని రఘునాథం నామ మాత్రంగా వూహించాడు. బయలు దేరదామనుకొన్నాడు. కాని మనస్సుయెందుకో వెళ్లిందని వారించింది. కటిక్కిన అనుకున్న ప్రయాణం ఆపుచేసుకొని పిచ్చిగా తనలా తాను నవ్వుకొన్నాడు. అందులో అంతరార్థం ఆగది నాలుగోడలకే తెలియాలి. (సకేవం)

మొదడును చల్ల బరచి,
శిరోజములను నల్ల బరచి,
కుదుళ్లను పదిలము చేయునది

శ స రి గా రి

భృంగా మలకతైలము

వెల దు. 2-0-0

వాడిచూడండి.

కేసరి కుటీరం వెవేట్ లిమిటెడ్

()

రాయపేట, మద్రాసు 14.